

स्व. गिल्बर्ट जॉन मेंडोंसा यांच्या नावाने उभारलेले ट्रॅफिक पार्क : रस्ता सुरक्षेचे नवे शिक्षणकेंद्र

Mira Bhayandar • Published: 03 Dec 2025 • Language: MR



मीरा-भाईंदरच्या विकासासाठी आणि समाजसेवेसाठी मोलाचे योगदान देणाऱ्या स्वर्गीय गिल्बर्ट जॉन मेंडोंसा यांच्या स्मरणार्थ "स्व. गिल्बर्ट जॉन मेंडोंसा ट्रॅफिक पार्क" उभारण्यात आले आहे. हे पार्क त्यांच्या जनसेवेच्या कार्याला दिलेला सन्मान असून पुढील पिढ्यांसाठी त्यांच्या आठवणी जपणारे एक महत्त्वाचे स्थान आहे.

सुमारे २३६५ चौ.मीटर क्षेत्रफळात विकसित करण्यात आलेले हे ट्रॅफिक पार्क नागरिकांसाठी, विशेषतः मुलांसाठी, वाहतूक नियम आणि रस्ता सुरक्षेचे महत्त्व समजावून देण्यासाठी तयार करण्यात आले आहे. येथे शिक्षण आणि मनोरंजन यांचा सुंदर संगम पाहायला मिळतो. सुरक्षित वातावरणात मुले खेळता-खेळता योग्य ट्रॅफिक नियम शिकू शकतात.

पार्कची प्रमुख वैशिष्ट्ये

- ट्रॅफिक चिन्हे व शैक्षणिक रचनेसह इंटरॲक्टिव्ह लर्निंग झोन

- खेळ व साहसी उपक्रम : कमांडो वॉल, क्लाइंबिंग वॉल, बोगदे (टनल्स) आणि स्विंगिंग ब्रिज
- कुटुंबीय व पर्यटकांसाठी विश्रांतीची जागा

हा उपक्रम नागरिकांमध्ये शिस्तबद्धता आणणारा असून मुलांना मजेशीर पद्धतीने रस्ता सुरक्षेचे धडे देणारा आहे.

स्व. गिल्बर्ट जॉन मॅडोसा ट्रॅफिक पार्क हे केवळ मनोरंजनाचे ठिकाण नसून, मीरा-भाईंदरसाठी एक महत्त्वाची शैक्षणिक संपत्ती आहे, जी जबाबदार आणि जागरूक नागरिक घडविण्यास हातभार लावते.